

4 جولائی 2014ء

اسٹیٹ بینک عید پر عوام کو نئے نوٹ مہیا کرنے میں سہولت فراہم کرے گا

اسٹیٹ بینک آف پاکستان نے عید الفطر 2014ء کے لیے ماہ رمضان کے دوران عوام کو نئے کرنسی نوٹوں کے اجرا کے لیے سہولت فراہم کرنے کی خاطر کمرشل بینکوں کی 150 مخصوص برانچوں میں خصوصی کاؤنٹر قائم کرنے کا فیصلہ کیا ہے۔ ان برانچوں سے نئے نوٹوں کا اجرا 16 جولائی 2014ء سے شروع ہوگا اور اس عمل کی نگرانی ایس بی پی بی ایس سی کے افسران کریں گے۔ یاد رہے کہ 2013ء کے ماہ رمضان میں صرف 91 برانچیں اس مقصد کے لیے مخصوص کی گئی تھیں۔ اس اقدام سے اسٹیٹ بینک کو زیادہ موثر طریقے سے اور مالیت و تعداد دونوں کے لحاظ سے زیادہ مقدار میں نئے کرنسی نوٹ فراہم کرنے میں مدد ملی۔ چنانچہ اس سال مخصوص برانچوں کی تعداد میں خاصا اضافہ کیا گیا ہے۔ مختلف شہروں میں ان برانچوں کی تفصیلات اسٹیٹ بینک کے مندرجہ ذیل ویب لنک پر دستیاب ہیں:

<http://www.sbp.org.pk/BANKNOTES/2014/Designated-Branches.pdf>

یہ 150 مخصوص برانچیں کمرشل بینکوں کی برانچوں کے اُس بڑے نیٹ ورک کے علاوہ ہیں جن کے لیے چھوٹی مالیت کے اضافی نئے نوٹ ایس بی پی بی ایس سی کے دفاتر سے جاری کیے جائیں گے۔ جن شہروں میں ایس بی پی بی ایس سی کے دفاتر ہیں وہاں کمرشل بینکوں کی مین برانچوں کی ذمہ داری ہوگی کہ چھوٹی مالیت کے نئے کرنسی نوٹ وصول کریں اور ملک بھر میں اپنی برانچوں کو ان کے کاروبار اور سائز کو دیکھتے ہوئے تقسیم کریں۔ اس ضمن میں ایس بی پی بی ایس سی نے بینکوں کو تفصیلی ہدایات جاری کر دی ہیں اور بینکوں کی نگرانی کا ایک طریقہ کار بھی متعین کر دیا ہے تاکہ ایس بی پی بی ایس سی کے دفاتر کو منصوبے کے مطابق نئے نوٹوں کی تقسیم کو یقینی بنایا جاسکے۔ اسٹیٹ بینک ان ہدایات کی خلاف ورزی کرنے والے بینکوں کے خلاف تادیبی کارروائی کرے گا۔

کمرشل بینکوں، رمانیکرو فنانس بینکوں کی برانچیں عوام رکھانہ داروں کو دس روپے، بیس روپے، پچاس روپے اور سو روپے کے نوٹوں کی ایک ایک گڈی جاری کریں گی۔ کمرشل بینکوں کی جانب سے نوٹوں کی مؤثر اور شفاف فراہمی کو یقینی بنانے کے لیے عوام رکھانہ داروں کو نوٹوں کا اجرا کمپیوٹرائزڈ شناختی کارڈ پیش کرنے پر کیا جائے گا جس کی ایک نقل بینک کے ریکارڈ کے لیے مہیا کرنی ہوگی۔ ان برانچوں سے نئے نوٹوں کا اجرا 7 جولائی 2014ء سے شروع ہوگا۔

کمرشل بینکوں کی برانچوں سے نئے نوٹوں کے حصول کے سلسلے میں عوام کی شکایات کا ازالہ کرنے کے لیے ایس بی پی بی ایس سی میں ایک ہیلپ ڈیسک قائم کی گئی ہے جس سے فون نمبر 021-32455470 اور 021-32455454 پر رابطہ کیا جاسکتا ہے۔ شکایات اس ای میل ایڈریس پر freshnotes@sbp.org.pk یا ترجمان اعلیٰ اسٹیٹ بینک کو ان کے ای میل ایڈریس chief.spokesperson@sbp.org.pk پر بھی دائر کی جاسکتی ہیں۔

☆☆☆